



အတွေးရောင်စုံ
ဝင်းမအောင်
(MBA) Sydney

2014.GRAPHIC DESIGN : KYAW MINN MOUNG

ငွေကြေးခဝါချသူများ

လူ့ဘဝသည် မည်မျှတန်ဖိုးရှိသနည်း။

လူတစ်ယောက်၏ ဘဝသည် ကျပ်ငွေနှစ်သိန်းမျှ တန်ပါသည်။ ။ ဤတန်ဖိုးမှာ အိုစမာဘင်လာဒင်၏ အယ်လ်ခိုင်းဒါးအဖွဲ့ကြောင့် လူသုံးထောင် မျှကို စက်တင်ဘာ (၉/၁၁) ၌ သေဆုံးစေခဲ့သည့် ကုန်ကျစရိတ်နှင့် တွက်ချက်ထားခြင်း ဖြစ်သည်။ ။

အကြမ်းဖက်သမားတို့ ၏ ငွေသုံးစွဲမှုကို ခြေရာခံသော် ပင်လယ်ကွေ့စော်ဘွားများ ဘဏ်မှ ဒေါ်လာ ၆၉၉၈၅ ကို တိုက်ခိုက်မှု မပြုမီ တစ်လခန့် အလိုတွင် အမေရိကန်နိုင်ငံသို့ လွှဲပြောင်းခဲ့ကြောင်း တွေ့ခဲ့ရ၏။ အစိုးရ၏ ငွေကြေးဆိုင်ရာ ပြစ်မှုစုံစမ်းရေးအဖွဲ့သည် ဤသည် ကို တွေ့ခဲ့သော်လည်း ထိုသို့သော မသင်္ကာစရာ ငွေကြေးလွှဲပြောင်းမှုသည် နေ့စဉ် ဖြစ်ပျက်နေသောကြောင့် ဂရုမပြုခဲ့ပေ။

စက်တင်ဘာ ၉ /၁၁၊ တိုက်ခိုက်မှုအပြီးတွင် အကြမ်းဖက်သမားတို့ ၏ ငွေကြေးသုံးစွဲမှုကို ခြေရာခံလိုက်ခဲ့၍ ၎င်းတို့ နောက်ကွယ်ရှိ ထောက်ပံ့နေသော အဖွဲ့များကို ဖမ်းဆီးနိုင်ခဲ့သည်။ ။ ငွေကြေးသည် အိုစမာဘင်လာဒင်ကို အရှေ့အလယ်ပိုင်းရှိ အခြားအကြမ်းဖက်သမားတို့ ထက် ခေါင်းတစ်လုံး သာစေခဲ့သည်။ ။ ထိုထောက်ပံ့ငွေတို့ ဖြင့် အိုစမာသည် ဈေးဆိုင်များ ဖွင့်ပြီး အယ်လ်ခိုင်းဒါးအဖွဲ့ကို ရှင်သန်စေခဲ့၏။

အိုစမာ၏ အဖွဲ့သည် မည်သို့ ကိုယ်တိုင်စီးပွားရေး

လုပ်ကိုင်ခဲ့သနည်း။ မည်သို့ အမြတ်အစွန်းများ ရှာဖွေ၍ မည်သည့် လမ်းကြောင်းများ ဖြင့် ငွေလွှဲခဲ့ သနည်း။ ထိုအဖြေကိုရှာဖွေရင်း ငွေမည်းများကို ငွေကြေးခဝါချသည့် အလွန် ရှုပ်ထွေးသော ကမ္ဘာလုံးဆိုင်ရာ အဖြစ်အပျက်များကို တွေ့ခဲ့ပါသည်။ ။ အိုစမာသည် ဆော်ဒီနိုင်ငံရှိ ကုမ္ပဏီမှ အလှူငွေများ ရခဲ့သလို အပြည်ပြည်ဆိုင်ရာ အကူအညီပေးရေးအဖွဲ့ကို အကာအကွယ်ယူခဲ့ပြီး ငွေများကို လက်ခံ ခဲ့သည်။ ။ ထို့အတူ နိုင်ငံအတော်များများ တွင် ရေလုပ်ငန်း၊ မွေးမြူရေးလုပ်ငန်း၊ ပို့ဆောင်ရေးလုပ်ငန်း၊ ဆောက်လုပ်ရေးလုပ်ငန်း စသည် တို့ ကို လုပ်ကိုင်ခဲ့၏။ ထို့အတူ စီးကရက်မှောင်ခိုလုပ်ငန်း၊ သီချင်းနှင့် ရုပ်ရှင်ခိုးကူးခြင်းတို့ တွင် လည်း ပါဝင်ခဲ့သည်။ ။

ထိုအဖြစ်တို့ မှာ အကြမ်းဖက်သမားတို့ သာ ပြုလုပ်ခြင်းမဟုတ်ပေ။ ငွေကြေး ခဝါချခြင်းမှာ တရားမဝင်ကုန်သွယ်မှုမှ သော်လည်းကောင်း၊ လာဘ်ပေး လာဘ်ယူခြင်းမှ သော်လည်းကောင်း၊ ရရှိသည့် ငွေမည်းများကို အခွန်ရှောင်လို သောကြောင့် လည်း ဖြစ်သည်။ ။ အချို့သော နည်းလမ်းမှာ ငွေဝင်ထွက်များ သော စားသောက်ဆိုင်များ ၊ ကုန်ပစ္စည်းဆိုင်များ ဖွင့်ခြင်းဖြစ်သည်။ ။ ပို၍ ခေတ်မီသော နည်းဖြစ်သည့် အပြည်ပြည်ဆိုင်ရာ ငွေကြေးပူးပေါင်းဆောင်ရွက်ခြင်းဖြင့် လည်း ခဝါချပါသည်။ ။ မည်သည့် နည်းလမ်းဖြင့်မဆို ငွေမည်းများ သည် ပို၍ လျင်မြန်စွာ ရွှေ့ပြောင်းနိုင်ပြီး ခြေရာခံရန်ပိုမို ခက်ခဲလာပါသည်။ ။ ဘဏ်များ ၌ နေ့စဉ် ရွှေ့ပြောင်းသည့် ငွေများ သည် ၁၀၀% သန့်ရှင်းသည် ဟု ဆိုရန်မှာ မလွယ်ကူပေ။

ထို့ကြောင့် အစိုးရများ သည် ငွေကြေးခဝါချမှုကို တားဆီးရန် ပို၍ ကြိုးစား အားထုတ်ခြင်း ခေတ်မီသော နည်းပညာများ သုံးခြင်းဖြင့် ကာကွယ်သော်လည်း မည်သို့ ပြစ်မှုများကို ဖမ်းဆီးမည်၊ ငွေကြေးဆိုင်ရာ

အဖွဲ့များ အနေဖြင့် ၎င်းတို့ ၏ လုပ်ငန်းများကို မထိခိုက်အောင် မည်သို့ ကာကွယ်မည်ကို အငြင်းပွားနေဆဲ ဖြစ်၏။ ထို့အပြင် တိုင်းပြည်များ သည် အပ်နှံသူ၏ ပုဂ္ဂလိက အချက်အလက် များကို ကာကွယ်ပေးခြင်းဖြင့် ငွေကြေးများ တိုင်းပြည်အတွင်းသို့ စီးဝင်စေရန် ပြိုင်ဆိုင်ဆွဲဆောင်နေပါသည်။ ။ ထိုအချိန်တွင် ငွေကြေးခဝါချမှုကို တိုက်ဖျက် ရာ၌ တိုင်းပြည်များ ပူးပေါင်းဆောင်ရွက်ရန် အခက်အခဲ ဖြစ်စေပါသည်။ ။

ငွေကြေးခဝါချခြင်း၊ အကြမ်းဖက်သမားများကို ထောက်ပံ့ခြင်း၊ အခွန် တိမ်းရှောင်ခြင်း၊ လိမ်လည်ခြင်း၊ နိုင်ငံခြားတိုက်ရိုက်ရင်းနှီးမြှုပ်နှံခြင်း၊ အလုပ် သမားများမှ ငွေလွှဲခြင်း၊ credit card များမှ ငွေလွှဲခြင်းစသည့် တရားဝင်ငွေဖြူ နှင့် ငွေမည်းများ ရောထွေးနေသောအခါ ငွေကြေးခဝါချသူများ သည် ကျွန်ုပ်တို့ နေ့စဉ် သုံးနေသည့် ဘဏ်များ တွင် ကိုယ်ယောင်ဖျောက် ပုန်းကွယ် နေနိုင်ပါသည်။ ။

ငွေများ လေ ဝှက်လို့ ကောင်းလေ။

ငွေကြေးခဝါချမှုကို နားလည်ရန်အတွက် မြင်ကွင်းကျယ်ကို ကြည့်ဖို့ လို ပါသည်။ ။ ကမ္ဘာလုံးဆိုင်ရာ ငွေကြေးလွှဲပြောင်းမှုပမာဏ တိုးပွားလာ သလို ပိုမို ရှုပ်ထွေးလာသည်။ ။ တစ်နိုင်ငံနှင့် တစ်နိုင်ငံ ငွေကြေးအဖွဲ့အစည်းများ ၊ ပူးပေါင်းဆောင်ရွက်မှု များ ပြားလာသည် နှင့် အမျှ ထိုငွေများ ကို ထိန်းချုပ်ရန် စောင့်ကြည့်ရန် ပို၍ ခက်လာ၏။ ပညာရှင်များ သာ နားလည်သော ငွေကြေး အရောင်းအဝယ် နည်းစနစ်များ သည် များပြားလှသော ငွေပမာဏကို တစ်နေရာမှ တစ်နေရာသို့ ရွှေ့ပြောင်းနိုင်သည်။ ။ ကွန်ပျူတာနည်းပညာဖြင့် ငွေလွှဲခြင်းကြောင့် ကုန်ကျစရိတ်သည်

အလွန်လျော့နည်းလာပါသည်။ ကမ္ဘာ၏ မည်သည့် နေရာမဆို ငွေကိုလွယ်ကူစွာ ရွှေ့ပြောင်းလာနိုင်သည်။ ။

၁၉၉၀ ခုနှစ်များ တွင် နိုင်ငံအများ အပြားသည် ငွေလွဲမှုကို ထိန်းချုပ်ထားသည့် ဥပဒေများကို ဖြေလျော့ပေးခဲ့မှုကြောင့် ငွေကြေးခဝါချမှုများ တိုးပွားလာခြင်းဖြစ်သည်။ ။ ၎င်းတို့ မှာ -

၁။ နိုင်ငံခြားငွေလဲမှုအပေါ် ထိန်းချုပ်မှုကို ဖြေလျော့ပေးခဲ့ခြင်း။ ဥပမာ-မိမိ နိုင်ငံသုံးငွေမှ ဒေါ်လာ၊ (သို့) ယူရို လွယ်ကူစွာ ပြောင်းလဲနိုင်ပြီး ခဝါချသူ၊ အခွန်ရှောင်သူများ အတွက် လှုပ်ရှားရန် ဈေးကွက် ကျယ်ပြန့်လာခဲ့သည်။ ။

၂။ ငွေကြေးဆိုင်ရာဥပဒေများ ပြောင်းလဲလာခဲ့ပြီး နိုင်ငံခြားသားများအား ပြည်တွင်းဘဏ်များကို ပိုင်ဆိုင်ခွင့်ပေးခြင်းသည် ကျယ်ပြန့်စွာ ဖြစ်ပွား လာခဲ့၏။ ထို့အတူ စတော့ရှယ်ယာများကိုလည်း နိုင်ငံခြားသားများအား ဝယ်ယူခွင့်ပေးခဲ့သည်။ ။ ဤတွင် အပြည်ပြည်ဆိုင်ရာအဖွဲ့အစည်းများ သည် တိုင်းပြည်အတွင်းသို့ များပြားလှသော ငွေကြေးများ သယ်ယူလာခဲ့သည်။ ။ ငွေကြေးခဝါချသူများ အတွက် ပင်မငွေစီးကြောင်း အတွင်းသို့ ငွေများကို တိတ်တဆိတ် ပြန်လည်ထည့်သွင်းနိုင်သည့် အခွင့်အရေးပင် ဖြစ်သည်။ ။

၃။ တိုင်းပြည်များ ၏ ဘဏ်များ သည် ငွေကိုလိုအပ်သည်။ ။ ငွေကြေးခဝါချသူ များ လက်တွင် ငွေမည်းများကိုင်ထားပြီး ထိုငွေကို အလွယ်တကူ ရွှေ့ပြောင်းနိုင်သည်။ ။ ၎င်းတို့ သည် တစ်ချိန်ချိန်တွင် ဘဏ်များ သည် ၎င်းတို့ ၏ ငွေများကို စစ်ဆေးခြင်း မပြုလုပ်ဘဲ၊ လက်ခံမည်ကို သိနေပါ သည်။ ။ ထို့အပြင် လာဘ်ပေးလာဘ်ယူ လုပ်ခြင်းဖြင့်လည်း ငွေများကို ဘဏ်များ အတွင်းသို့ စစ်ဆေးခြင်းမရှိဘဲ သွင်းနိုင်ကြပါသ

ည် ။

၄။နောက်ဆုံးအချက်မှာ ကွန်ပျူတာနည်းပညာဖြင့် ကမ္ဘာ၏ မည်သည့် နေရာ မှ မဆို ငွေလွှဲနိုင်ခြင်းမှာ ငွေကြေးခဝါချသူများ အဖို့ တရားဥပဒေ၏ လက်တံမှ ဝေးနေစေပါသည် ။

၁၉၉၀ ခုနှစ်များ တွင် ငွေကြေးဆိုင်ရာဥပဒေများ ပြောင်းလဲခဲ့ပြီး ကော်ပိုရေးရှင်းကြီးများ ၊ ဘဏ်များ ၏ ထိန်းချုပ်မှုမရှိသော လုပ်ဆောင်မှုတို့ သည် ငွေခဝါ ချသူများ အတွက် အခွင့်အရေးတစ်ရပ်ဖြစ်ခဲ့၏။

တိတ်တဆိတ် တိုးပွားလာသည့် ငွေကြေးခဝါချမှုကို လိုအပ်ခြင်း။

ကမ္ဘာ့ကုန်ထုတ်လုပ်မှု၏ ၂.၅% (သို့) အမေရိကန်ဒေါ်လာ ၈၀၀ ဘီလျံ မျှသည် ငွေမည်းများ ဖြစ်သည် ။ မူးယစ်ဆေးဝါးရောင်းဝယ်မှု၊ လိမ်လည်မှု၊ လာဘ်ပေးလာဘ်ယူမှု၊ အခွန်ရှောင်မှုများ တိုးပွားသည် နှင့် အမျှ ငွေခဝါချမှု ပို၍ လိုအပ်လာပါသည် ။ ငွေခဝါချမှုသည် တရားမဝင် လုပ်ငန်းများ ၏ မှန် တစ်ချပ်ဖြစ်သလို မရှိမဖြစ် လုပ်ငန်းလည်း ဖြစ်သည်

။

မူးယစ်ဆေးဝါးရောင်းဝယ်သူများ နှင့် အကြမ်းဖက်သမားတို့ သည် ရည်ရွယ်ချက်မတူသော်လည်း ငွေခဝါချခြင်းကို ပူးပေါင်းလုပ်ဆောင်ကြသည် ။ ထို့အပြင် အကျင့်ပျက်ခြစားသူများ သည် လည်း ငွေခဝါချခြင်းကို လိုအပ်ပါ သည် ။ ထိုအထဲတွင် အစိုးရ၏ အရေးပါသော ဌာနအကြီးအကဲများ ၊ အခွန် ရှောင်သူများ ၊ အကောက်ခွန်ဝန်ထမ်းများ ၊ အကျင့်ပျက်နိုင်ငံရေးသမားများ အပြင် တိုင်းပြည်အုပ်ချုပ်သူများ ပါဝင်သည် ။ ဒီမိုကရေစီနည်းဖြင့် ရွေးကောက်တင်မြှောက်ထားသော သမ္မတများ ပင် မလွတ်ကင်းပေ။

အထက်ပါ ပြစ်မှုများကို ကျူးလွန်သူများမှာ ရာဇဝတ်သားများ ဖြစ်

သည် ကို နှစ်ခါပြန် တွေးစရာ မလိုပေ။ ကုမ္ပဏီများ ၏ အခွန်ရှောင်မှုကို တူးဖော်ရန်မှာ ပို၍ ခက်ခဲပါသည်။ နည်းအမျိုးမျိုးဖြင့် အရှုံးပြခြင်း၊ နိုင်ငံခြားတွင် သွားရောက် ငွေအပ်နှံခြင်းများ လုပ်ကိုင်၍ အခွန်ငွေလျော့ကျစေရန် ပြုခြင်းများ သည် တရားဝင် လုပ်ဆောင်မှုများ ဖြင့် အခွန်ရှောင်ခြင်း ဖြစ်သည်။

ဥပမာ-၂၀၀၅ ခုနှစ်တွင် အမေရိကန်နိုင်ငံ၌ ငွေခဝါချသည် ဟု စွပ်စွဲခံရသော သူဌေးဝေါလ်တာ ပြောခဲ့သည် မှာ ၎င်း၏ ငွေများ သည် ပနားမားနိုင်ငံရှိ အများ အကျိုးပြုလုပ်ဆောင်သောအဖွဲ့တွင် ထည့်သွင်းထားခြင်းဖြစ်၍ ဥပဒေ နှင့် ငြိစွန်းခြင်းမရှိဟု ငြင်းဆိုခဲ့သည်။ စာရင်းကိုင်များ သည် တရားမဝင် ငွေများ ကို တရားဝင်ဖြစ်အောင် နည်းမျိုးစုံဖြင့် ကြိုးပမ်းပေးခြင်းဖြင့် ဝင်ငွေရရှိသည်။ ထိုအလုပ်သည် ပညာသည် များ ၏ အလုပ်တစ်ခု ဖြစ်လာပါသည်။ အခြား လူတစ်ယောက်၏ ကုမ္ပဏီတွင် ဒါရိုက်တာအမည်ခံ လုပ်ကိုင်နေသော စာရင်းကိုင်များကို ရှာတွေ့ရန် မခက်ခဲလှပါ။

တရားမဝင်ငွေမည်းများကွန်းခိုရာ ကမ်းခြေသစ်။

ဆောင်းခိုငှက်များကဲ့သို့ ငွေများ သည် ခိုနားစရာနေရာကို ရှာဖွေပြီး မျိုးပြန့်ပွားစေရန် ပြုလုပ်ကြသည်။ သက်ဆိုင်ရာအစိုးရနှင့် အခွန်ဌာနများ ၏ လက်လှမ်းမမီရာနေရာကို ပင်လယ်ခြားသည့် ကမ်းခြေ offshore ဟု ခေါ်ပါသည်။

၎င်းကမ်းခြေတွင် နိုင်ငံသားမဟုတ်သောသူများကို ငွေကြေးဆိုင်ရာ အလုပ်များကို လုပ်ဆောင်နိုင်ရန် ဖန်တီးပေးထားသည်။ ဥပဒေများ သည် လည်း မိခင်နိုင်ငံထက်ပို၍ လျော့ရဲရဲဖြစ်နေပြီး နိုင်ငံတကာမှ ငွေများ ဝင်ရောက် လာနိုင်ရန်ဖြစ်သည်။ ထိုနိုင်ငံတို့ သည် ငွေကြေးဆို

င်ရာ စာရွက်စာတမ်းများ ပြုလုပ်ခြင်းဖြင့် လုပ်ဆောင်ခငွေ ရရှိပါသည်။

။

အမှန်တကယ်လည်း နာမည်နှင့် လိုက်ဖက်စွာ ကျွန်းနိုင်ငံအများ စုသည် တရားမဝင်ငွေမည်းများ ကွန်းခိုရာ ကမ်းခြေများ ဖြစ်သည်။ Bermuda or Cayman Islands များ သည် ထင်ရှားလှသည်။ ယင်းနိုင်ငံငယ်များ တွင် သဘာဝအရင်းအမြစ် နည်းပါး၍ ငွေကြေးဝန်ဆောင်မှုလုပ်ငန်းများ လုပ်ကိုင်ပြီး ဝင်ငွေရှာကြသည်။ ထိုသို့သော နိုင်ငံများမှာ တိုးပွားလာနေသည်။ ဥပမာ-ပစိဖိတ်ကျွန်းနိုင်ငံဖြစ်သည့် နော်ရူးနိုင်ငံသည် လူဦးရေ (၁၂၀၀၀) ခန့်သာ ရှိသော်လည်း ကော်ပိုရေးရှင်း (၄၀၀၀၀) မျှ ရှိ၏။ ထိုအထဲတွင် ဟန်ပြဘဏ် (၄၀၀) ခန့် ပါဝင်သည်။ ထိုဘဏ်တို့သည် ရုံးခန်းငယ်ကလေးများ ၏ အခန်းဝရှိ ကြေးဝါပြားပေါ်၌ နာမည်ရေးထိုးထားခြင်းသာ ဖြစ်သည်။ မလေးရှားနိုင်ငံရှိ Labaun Island အထူးဇုန်နှင့် ဘန်ကောက်ရှိ အပြည်ပြည်ဆိုင်ရာ ငွေကြေး လုပ်ငန်းများသည် လည်း ကမ်းခြေနိုင်ငံများကဲ့သို့သော လုပ်ငန်းများကို ဆောင်ရွက်သည်။

ထိုသို့သော ကမ်းခြေများ တွင် ချမ်းသာပြီး အပျော်အပါး လိုက်စားသော playboy များ ၊ လူသိမခံသော ဘဏ်သူဌေးများ နှင့် လူကြီးလူကောင်းသူခိုး များ ဖြင့် ပြည့်နှက်နေ၏။ ထိုနေရာများ တွင် သာ ငွေခဝါချသည် ဟု ထင်လျှင် မှားလိမ့်မည်။ ဥပဒေ၏ အစွန်အဖျားနေရာများ ၊ စုတ်ချာချာနေရာ အများ အပြားတွင် လည်း ကမ်းခြေကဲ့သို့သော ဝန်ဆောင်မှုမျိုးကို ရရှိနိုင်သည်။

ဥပမာပြရလျှင် ပါရာဂွေးနိုင်ငံ၏ နယ်ခြားမြို့တစ်မြို့ဖြစ်သည့် Ciudad del Este သည် ဘရာဇီး၊ အာဂျင်တီးနားနှင့် နယ်မြေထိစပ်နေသည်။

ထို့အတူ တရားမဝင် မှောင်ခိုသမားများ ပြည့်နေသည် ။ ထိုနယ်ခြားမြို့တွင် မည်သည့် တရားမဝင် ပစ္စည်းမျိုးမဆို ရောင်းဝယ်သည် ။ ခိုးကူးကုန်ပျူတာ software၊ လျှပ်စစ်ပစ္စည်းအတု၊ မူးယစ်ဆေးဝါးများ အပြင် လက်နက်များ ပင် ဝယ်၍ ရသည် ။ ဒေသခံများ အပြင် တရုတ်၊ ကုလား၊ လက်ဘနွန်၊ ဆီးရီးယားလူမျိုးစုံ နေထိုင်သည် ။ အကြမ်းဖက်သမားတို့ အတွက် ထောက်ပံ့ငွေ စုဆောင်းသည့် နေရာလည်း ဖြစ်သည် ။ ထိုမြို့၏ အဓိကလုပ်ငန်းမှာ မူးယစ်ဆေးဝါးရောင်းဝယ်ရေး ဖြစ်၏။ ထိုမြို့၏ ဘဏ် (၅၅) ခုမှာ ငွေမည်းများကို ခဝါချသည့် လုပ်ငန်းတွင် ပါဝင်ပြီး ခန့်မှန်းခြေ ဒေါ်လာ ၄၅ ဘီလျံဖိုးမျှ လည်ပတ်နေသည် ။

Ciudad del Este မြို့ကို စီးပွားရေးသမားတို့ မျက်စိကျခြင်းမှာ တရား ဥပဒေခြစားခြင်း၊ အကျင့်ပျက်တရားသူကြီးများ ရှိခြင်း၊ အုပ်ချုပ်သူ အစိုးရ၏ မျက်ကွယ်ပြုခြင်း၊ ရဲဝန်ထမ်းများ နည်းပါးခြင်း (သို့) လာဘ်ယူခြင်းတို့ ကြောင့် ဖြစ်သည် ။ ထို့အတူ ခေတ်မီဆက်သွယ်ရေး မရှိသောကြောင့် နိုင်ငံတကာ ငွေကြေးအဖွဲ့များ နှင့် မချိတ်ဆက်နိုင်ပါ။ ထိုအခြေအနေသည် ငွေမည်းခဝါချသူ များ ၏ နိဗ္ဗာန်ပင်ဖြစ်သည် ။ ခေတ်မီကွန်ပျူတာများ သုံးနိုင်ခြင်းမရှိသည့် အပြင် ပြင်ပကမ္ဘာနှင့် အနည်းအကျဉ်းသာ ဆက်သွယ်မှုရှိသည့် နေရာများ သည် တရားမဝင် ငွေမည်းများ ကွန်းခိုရာ ကမ်းခြေသစ်များ ဖြစ်ကြသည် ။ (စကားချပ်။ မြန်မာနိုင်ငံနှင့် လည်း နှိုင်းယှဉ်ကြည့်နိုင်ပါသည်။)